

ကန့်သတ်

၁၆။ ၂၀၁၁ ခုနှစ်၊ အောက်တိုဘာလတွင် နိုင်ငံတော်မှ နိုင်ငံခြားငွေရောင်းဝယ်နိုင်သည့် Money Changer License များ ခွင့်ပြုခဲ့ရာ ၂၄-၁၀-၂၀၁၁ ရက်နေ့တွင် နိုင်ငံခြားငွေ ရောင်းဝယ်သည့် Money Changer License ရရှိခဲ့ပါသည်။ ယင်းသို့ Money Changer License ရရှိပြီးနောက် အောက်ပါအတိုင်း Money Changer Counter များ ဖွင့်လှစ်ခဲ့ပါသည် -

နေရာ	ဖွင့်လှစ်သည့်နေ့
(က) ကျောက်တံတားဘဏ် (ရန်ကုန်)	၂၄-၁၀-၂၀၁၁
(ခ) မူဆယ်ဘဏ်ခွဲ	၆-၁၂-၂၀၁၁
(ဂ) မန္တလေးဘဏ်ခွဲ	၁၄-၉-၂၀၁၂
(ဃ) ဒေါပုံဘဏ်ခွဲငယ်	၇-၅-၂၀၁၄

၁၇။ ထပ်မံ၍ ဗဟိုဘဏ်သို့ ပြည်ပနိုင်ငံများနှင့် နိုင်ငံခြားဘဏ်လုပ်ငန်းများ ဆောင်ရွက်နိုင်သည့် နိုင်ငံခြားငွေများ ရောင်းဝယ်ဖောက်ကားသည့် လုပ်ငန်းလိုင်စင် (Authorized Dealer License)ကို လျှောက်ထား ခဲ့ရာ ၁၇-၈-၂၀၁၂ ရက်နေ့တွင် A.D License ရရှိခဲ့ပါသည်။ ယခုအခါ နိုင်ငံခြားဘဏ်များနှင့် ဆက်သွယ်ရာတွင် လွယ်ကူချောမွေ့ပြီး ပိုမိုလုံခြုံစိတ်ချရမှုရှိစေရန် SWIFT (Society for Worldwide Inter Bank Financial Telecommunication)ကို ၅-၁-၂၀၁၃ ရက်နေ့တွင် ခွင့်ပြုချက် ရရှိအောင် ဆောင်ရွက်ခဲ့ခြင်း၊ United Oversea Bank (UOB), Oversea Chinese Banking Corporation (OCBC), United Bank of India, Kurng Thai Bank, Malayan Banking Berhad (May Bank), DBS Bank, Commerz Bank, ICBC, Siam Commercial Bank, Kasikorn Bank, Bangkok Bank, BIDV တို့နှင့် Correspondent Bank အဖြစ် ဆောင်ရွက်ခဲ့ပြီး ငွေစာရင်းများ ဖွင့်လှစ်နိုင်ခဲ့ပါသည်။ ယင်း Correspondent Bank များနှင့် ဘဏ်၏ Customer များသို့ နိုင်ငံခြားငွေဖြင့် ဝန်ဆောင်မှုလုပ်ငန်းများကို တစ်နှစ်ထက်တစ်နှစ် တိုး၍ အောက်ပါလုပ်ငန်းများကို ဆောင်ရွက်ပေးလျက်ရှိပါသည် -

- (က) နိုင်ငံခြားငွေဖြင့် စာရင်းရှင်စာရင်းများ ဖွင့်လှစ်ခြင်း
- (ခ) ပို့ကုန်/သွင်းကုန် ငွေလွှဲလုပ်ငန်းများ
- (ဂ) ငွေသားထုတ်ပေးခြင်း လုပ်ငန်းများ
- (ဃ) Bank Guarantee လုပ်ငန်းများ
- (င) Account Transfer လုပ်ငန်းများ
- (စ) Foreign Exchange Market လုပ်ငန်းများ

၁၈။ International Banking လုပ်ငန်းဌာနအနေဖြင့် ၂၀၁၆ - ၂၀၁၇ ဘဏ္ဍာနှစ်အတွင်း ပို့ကုန်/ သွင်းကုန် ငွေလွှဲလုပ်ငန်းများအား တိုးမြှင့်ဆောင်ရွက်နိုင်ခဲ့ခြင်း၊ Bank Guarantee လုပ်ငန်းများ ဆောင်ရွက်

ကန့်သတ်

၁၂

ရာတွင် Financing ပြုလုပ်ပေး နိုင်ခြင်းများကြောင့် အောက်ပါအတိုင်း ဝင်ငွေများ ရရှိခဲ့ပါသည်။

နိုင်ငံခြားငွေဝန်ဆောင်မှုလုပ်ငန်း

၁၉။ ၂၀၁၅-၂၀၁၆ ဘဏ္ဍာနှစ်နှင့် ၂၀၁၆-၂၀၁၇ ဘဏ္ဍာနှစ် နိုင်ငံခြားငွေ ဝန်ဆောင်မှုမှ ဝင်ငွေရရှိမှု အခြေအနေအား အောက်ပါအတိုင်း နှိုင်းယှဉ်တင်ပြအပ်ပါသည်-

			(ကျပ်သန်းပေါင်း)
စဉ်	အကြောင်းအရာ	၂၀၁၅-၂၀၁၆	၂၀၁၆-၂၀၁၇
			တိုးတက်မှုအခြေအနေ
(က)	Export, Import	၃၂၁. ၃၀	၁၈၀. ၅၇ (-) ၁၄၀. ၇၃
(ခ)	Money Transfer Services, Remittance	၁၀. ၁၀	၁၇. ၈၀ (+) ၇. ၇၀
(ဂ)	Bank Guarantee	၇. ၁၀	၂၁. ၁၆ (+) ၁၄. ၀၆
(ဃ)	Account Transfer	၈၇. ၅၀	၁၈၉. ၄၆ (+) ၁၀၁. ၉၆
(င)	FX	၈၇၁. ၂၀	၇၆၉. ၇၄ (-) ၁၀၁. ၄၆
(စ)	Exchange Transaction	၁၆၁၆. ၁၀	၁၉၃၄. ၄၇ (+) ၃၁၈. ၃၇
	Total Income	၂၉၁၃. ၃၀	၃၁၁၃. ၂၀ (+) ၁၉၉. ၉၀

နိုင်ငံတကာ ငွေလွှဲလုပ်ငန်းများ

၂၀။ ပြည်ပရောက် အလုပ်သမား၊ ဝန်ထမ်းများ အလွယ်တကူ မြန်မာနိုင်ငံသို့ ပြည်ပမှ ငွေများ လွှဲပို့နိုင်ရန် Money Gram International Limited - MGIL (England)နှင့် လည်းကောင်း၊ International Money Express - IME (Malaysia)နှင့် လည်းကောင်း၊ Trans Fast World Wide Money Transfer (T.F) (New York) နှင့် လည်းကောင်း၊ Merchantrade Money Transfer Services နှင့် လည်းကောင်း ငွေလွှဲ Agency တို့နှင့် ဆက်သွယ်ဆောင်ရွက်ခဲ့သဖြင့် ငွေလွှဲဝန်ဆောင်မှုအတွက် ဝင်ငွေများလည်း ရရှိခဲ့ပါသည်။

Visa Card, Master Card Acquiring နှင့် Issuing လုပ်ငန်း

၂၁။ နိုင်ငံတကာမှ ရောက်ရှိလာကြသည့် Visa, Master Card ကိုင်ဆောင်သောသူများ ယင်းကဒ်များကို အသုံးပြု၍ ငွေပေးချေမှု လုပ်ငန်းများ လုပ်ကိုင်နိုင်ရန် Visa, Master အဖွဲ့အစည်းတို့ထံမှ လုပ်ငန်းလိုင်စင် ရယူ၍ Hotel များ၊ စားသောက်ဆိုင်များ၊ စုစုပေါင်း (၃၂) နေရာတွင် ဘဏ်၏ POS စက်များ တပ်ဆင်၍ အသုံးပြုနိုင်ရန် ဆောင်ရွက်ထားနိုင်ခဲ့ပါသည်။ ယင်းသို့ ဆောင်ရွက်နိုင်ခြင်းဖြင့် ဝန်ဆောင်ခများ ရရှိသည့်အပြင်၊ မိမိတို့ Nostro Account များတွင် လိုအပ်နေသော နိုင်ငံခြားငွေကြေးများကိုလည်း ဖြည့်ဆည်းပေးနိုင်ခဲ့ပါသည်။

ကန့်သတ်

၂၂။ ပြည်ပရောက် မြန်မာနိုင်ငံသားများ နိုင်ငံခြားရှိ စားသောက်ဆိုင်များ၊ Super Market များ၊ Hotel များတွင် Master Card များကို အသုံးပြု၍ ငွေပေးချေနိုင်ရန်နှင့် Hotel Booking ပြုလုပ်ခြင်း၊ လေယာဉ် လက်မှတ် Booking ပြုလုပ်ခြင်းနှင့် Online မှ ဈေးဝယ်ခြင်းများ ပြုလုပ်နိုင်ရန် Technical Provider ဖြစ်သူ ထိုင်းနိုင်ငံရှိ 2C2P ကုမ္ပဏီနှင့် ပူးပေါင်း၍ နိုင်ငံသားကဒ် (Citizen Card)အမည်ဖြင့် မြန်မာနိုင်ငံသားများဘဏ်၏ Master Card ကို ထုတ်လုပ် သုံးစွဲလျက်ရှိပါသည်။

Myanmar Payment Union (MPU)

၂၃။ ပြည်တွင်း၌ ငွေသားကိုင်ဆောင်ပြီး ငွေပေးချေမှုကို လျော့ချ၍ အဖွဲ့ဝင်ဘဏ်အချင်းချင်း ဘဏ်ဝန်ဆောင်မှုများကို ပိုမိုပူးပေါင်းဆောင်ရွက်လာနိုင်ရန်၊ ငွေပေးချေမှုစနစ် အဆင့်မြှင့်တင် တိုးတက် စေရန်၊ နိုင်ငံတကာကဒ် (Card)များကို ပြည်တွင်းတွင် အသုံးပြုနိုင်ရန်နှင့် ပြည်တွင်းဘဏ်များကို နိုင်ငံတကာ ကွန်ယက်နှင့် အသုံးပြုနိုင်ရန် MPU ကို ဖွဲ့စည်းခဲ့ရာ မြန်မာနိုင်ငံသားများဘဏ်သည် ကနဦးအဖွဲ့ဝင်အဖြစ် ပါဝင်ခဲ့ပါသည်။

၂၄။ မိမိတို့၏ ATM Card များကို MPU စနစ်ဖြင့် ချိတ်ဆက်ဆောင်ရွက်ထားသည့် ကမ္ဘောဇ၊ ဧရာဝတီနှင့် သမဝါယမဘဏ် အစရှိသည့် MPU အဖွဲ့ဝင် ဘဏ်များ၏ ATM စက်များတွင်လည်း ငွေသွင်း/ ငွေထုတ် လုပ်ငန်းများကို အသုံးပြုလျက်ရှိပါသည်။ MPU နှင့် နိုင်ငံခြားကဒ်များ လက်ခံ ဆောင်ရွက်နိုင်ရန် အတွက် လောလောဆယ်တွင် China Union Pay (CUP) Japan Credit Bureau (JCB) Card တို့အား ငွေများလက်ခံ ထုတ်ပေးနိုင်ပြီ ဖြစ်ပါသည်။ Master, Visa တို့၏ ကဒ်များအား လက်ခံထုတ်ပေးခြင်းအဆင့် ဆောင်ရွက်နိုင်ရန် MPU Member အဖွဲ့ဝင်အနေဖြင့် ဆောင်ရွက်လျက် ရှိပါသည်။ ATM Customer A/C (၁၁၈၅၇)ဦးရှိပြီး၊ POS (၇)လုံးနှင့် ATM Machine (၁၁)လုံး တပ်ဆင်ထားပြီး ဖြစ်ပါသည်။ ဆက်လက်၍ ATM Machine များ တိုးချဲ့ တပ်ဆင်နိုင်ရန် ဆောင်ရွက်လျက်ရှိပါသည်။

Mobile Payment

၂၅။ ဘဏ်ခွဲမရှိသော ကျေးလက်ဒေသများအရောက် တယ်လီဖုန်းဖြင့် ငွေပေးပို့နိုင်သည့် Mobile Payment စနစ်ကို မြန်မာနိုင်ငံတော်ဗဟိုဘဏ်သို့ တင်ပြပြီး ခွင့်ပြုချက် တောင်းခံခဲ့ရာ ဗဟိုဘဏ်မှ ၂၀၁၅ ခုနှစ်၊ မေလ (၂၂)ရက်နေ့တွင် ခွင့်ပြုခဲ့ပြီး ဖြစ်ပါသည်။ယင်း Mobile Payment စနစ်ဖြင့် ဘဏ်ခွဲမရှိသော ဒေသများအရောက် တစ်နေရာမှ တစ်နေရာသို့ ငွေများ အလွယ်တကူ ပေးပို့ခြင်းဖြင့် ဘဏ်အနေဖြင့်လည်း ဝန်ဆောင်ခများ ပိုမိုရရှိလာမည် ဖြစ်ပါသည်။ယခုအခါတွင် MCB ၏ HP Customer များ အတိုးပေးငွေများ အား ယင်းဒေသရှိ 663 Mobile Agent များမှတဆင့် လွှဲပြောင်းခြင်းအား ဆောင်ရွက်လျက်ရှိပါသည်။ MCB ၏ Mobile Payment လုပ်ငန်းတွင် Superagent (၆)ဦး၊ Agent (၈၀၄)ဦး၊ Subscriber (၈၃၀၀)ဦး၊ Merchant (၁၀၃၈)ဦးဖြင့် လုပ်ငန်းများဆောင်ရွက်လျက်ရှိပါသည်။

E-payment စနစ် စတင်ဆောင်ရွက်ခြင်း

၂၆။ စီးပွားရေးနှင့် ကူးသန်းရောင်းဝယ်ရေးဝန်ကြီးဌာနသို့ သွင်းကုန်လိုင်စင်ကြေးများ ပေးသွင်း ရာတွင် လုပ်ငန်းပိုမိုအဆင်ပြေပြီး နေပြည်တော်သို့ ငွေများသယ်ယူသွားရခြင်းမရှိဘဲ ငွေကြေးလုံခြုံမှုရှိစေရန်


ကန့်သတ်

၁၄


သွင်းကုန် လိုင်စင်ကြေး ပေးသွင်းရမည့်ငွေကို မြန်မာနိုင်ငံသားများဘဏ်လီမိတက်၌ ကြိုတင်ပေးသွင်း၍ ယင်းစာရင်းမှ Online ဖြင့် နေပြည်တော်ရှိ စီးပွားရေးနှင့် ကူးသန်းရောင်းဝယ်ရေးဝန်ကြီးဌာနက သွင်းကုန် လိုင်စင်ကြေးရယူသည့် E-payment စနစ်ကို ၁-၉-၂၀၀၇ ရက်နေ့မှ စတင်ဆောင်ရွက်ခဲ့ပါသည်။ လုပ်ငန်း တိုးတက်မှုမှာ အောက်ပါအတိုင်း ဖြစ်ပါသည် -

ဘဏ္ဍာနှစ်	စာရင်းဖွင့် ဦးရေ	သွင်းကုန်လိုင်စင် ဦးရေ	ဝန်ကြီးရုံးသို့ ပေးသွင်းငွေ	(ကျပ်သန်းပေါင်း)
				ဘဏ်ဝန်ဆောင် စရိတ်
၂၀၀၇-၂၀၀၈	၂၂၄၉	၁၆၈၁၀	၁၉၉. ၅၈၅	၀. ၅၃၈
၂၀၀၈-၂၀၀၉	၇၉၈	၃၇၀၂၂	၄၂၂. ၄၁၁	၃. ၆၄၉
၂၀၀၉-၂၀၁၀	၇၃၁	၄၅၀၇၉	၅၂၀. ၉၁၀	၄. ၅၀၈
၂၀၁၀-၂၀၁၁	၇၁၁	၅၈၃၉၁	၆၄၇. ၇၉၉	၂၁. ၈၅၉
၂၀၁၁-၂၀၁၂	၅၅၉၀	၆၆၆၄၀	၈၁၂. ၈၈၂	၃၃. ၃၃၀
၂၀၁၂-၂၀၁၃	၇၂၀၄	၇၇၄၇၉	၃၂၇၇. ၉၄၀	၃၈. ၇၄
၂၀၁၃-၂၀၁၄	၉၀၂၆	၂၅၅၆၃၁	၃၃၄၇. ၉၇၀	၇၄. ၀၃
၂၀၁၄-၂၀၁၅	၁၀၇၃၂	၁၇၀၉၆၀	၃၈၀၉. ၄၅၀	၈၅. ၄၈
၂၀၁၅-၂၀၁၆	၁၂၉၅၂	၁၈၂၈၃၂	၄၁၇၀. ၀၄၀	၉၁. ၄၂
၂၀၁၆-၂၀၁၇	၁၅၃၀၂	၂၂၀၃၇၈	၄၉၂၁. ၁၈၈	၁၁၀. ၁၉

သွင်းကုန်လိုင်စင်ဦးရေ



ဘဏ်ဝန်ဆောင်စရိတ်



ကန့်သတ်

ချေးငွေလုပ်ငန်း

၂၇။ မြန်မာနိုင်ငံသားများဘဏ်၏ အဓိကဝင်ငွေရ လုပ်ငန်းများအနက် တစ်ခုဖြစ်သည့် နှစ်တို ချေးငွေလုပ်ငန်းကို ဆောင်ရွက်ရာ၌ တိုင်းရင်းသား လုပ်ငန်းရှင်များ၏ လုပ်ငန်းများတွင် ဘဏ္ဍာငွေ အထောက်အပံ့ပေးခြင်းဖြင့် နိုင်ငံတော်၏ ဖွံ့ဖြိုးတိုးတက်မှုကို တစ်ဖက်တစ်လမ်းမှ အထောက်အကူ ပြုစေရန်နှင့် အခြားတစ်ဖက်မှလည်း ဘဏ်လုပ်ငန်းများ ဖွံ့ဖြိုးတိုးတက်လာပြီး ပုံမှန်ဝင်ငွေရရှိစေရန်နှင့် ဆုံးရှုံး မှုမရှိစေရန်အတွက် ဒါရိုက်တာတစ်ဦးမှ ဦးဆောင်သော ချေးငွေကော်မတီ ဖွဲ့စည်း၍အဆင့်ဆင့် စိစစ်ပြီး ချေးငွေများ ထုတ်ပေးလျက်ရှိပါသည်။

၂၈။ မြန်မာနိုင်ငံသားများဘဏ်၊ ချေးငွေဌာန အနေဖြင့် ၃၁. ၃. ၂၀၁၇ နေ့အထိ တိုင်းရင်းသား လုပ်ငန်းရှင် (၈၉၆) ဦးသို့ ချေးငွေပမာဏ (၁၀၈. ၅၇၂) ဘီလျံ ထုတ်ချေးခဲ့ရာ ယခင်နှစ်ကထက် (၁၄. ၈၂)ဘီလျံ တိုးမြှင့်ထုတ်ချေးနိုင်ခဲ့ပါသည်။ ဝင်ငွေအနေဖြင့် နှစ်စဉ် တိုးတက်လျက်ရှိရာ ယခင်နှစ်က (၁၀. ၇) ဘီလျံသာ ရရှိခဲ့ရာမှ ယခုနှစ်တွင် (၁၂. ၄၁)ဘီလျံအထိ ရရှိခဲ့ရာ (၁. ၇၁)ဘီလျံကျော် တိုးတက်ရရှိ ခဲ့ပါသည်။ NPL (Non Performing Loan Ratio) မှာ ယခင်နှစ်က (၂. ၀၆%)ရှိရာမှ ယခုနှစ်တွင် (၂. ၈၉%)သို့ရောက်ရှိခဲ့ပါသည်။ ထိုသို့ဖြစ်ပွားခြင်းမှာ ချေးငွေလုပ်ငန်းသဘာဝ နိယာမအရ ချေးငွေပမာဏ တိုးတက်လာသည့် အလျောက် NPL% မြင့်ခဲ့ခြင်း ဖြစ်ပါသည်။ သို့ရာတွင် NPL ဦးရေပမာဏ လျော့နည်းကျဆင်းစေရန် မျက်ခြေမပြတ် ကြိုးပမ်းဆောင်ရွက်လျက် ရှိပါသည်။

အငှားဝယ်စနစ် (Hire Purchase) လုပ်ငန်း

၂၉။ မြန်မာနိုင်ငံသားများဘဏ်လီမိတက်မှ အငှားဝယ်စနစ်ချေးငွေလုပ်ငန်းကို ၂၀၁၂ ခုနှစ်၊ အောက်တိုဘာလမှ စတင်၍ ပစ္စည်းရောင်းချသည့် ကုမ္ပဏီကြီး (၂၁)ခုနှင့် ချိတ်ဆက်၍ လယ်ယာသုံး စက်ပစ္စည်းများ၊ တိုက်ခန်းများ၊ အိမ်စီးကားများ၊ လုပ်ငန်းသုံးမော်တော်ယာဉ်များ၊ ဆောက်လုပ်ရေးလုပ်ငန်းသုံး စက်ယန္တရားများကို ယခုအချိန်ထိ ဆုံးရှုံးမှုမရှိပဲ ဆောင်ရွက်နိုင်ခဲ့ပါသည်။ မြန်မာနိုင်ငံ၏ တိုင်းဒေသကြီးများ အားလုံးနှင့် ပြည်နယ်အားလုံးရှိ တောင်သူကြီးများအား လယ်ယာသုံးစက်ပစ္စည်းများကို အဓိကရောင်းချခဲ့ပြီး (၂၀၁၆-၂၀၁၇)ဘဏ္ဍာနှစ်တွင် ဦးရေ (၉၆၀၂)၊ဝင်ငွေ (၆၃၃၀. ၅၁)သန်းရရှိခဲ့ပါသည်။ မြန်မာနိုင်ငံသားများ ဘဏ်အနေဖြင့် အငှားဝယ်စနစ်လုပ်ငန်းကို ဆောင်ရွက်ရာတွင် ကောင်းမွန်သော ဝန်ဆောင်မှုဖြင့် သွက်လက် မြန်ဆန်စွာ ဆောင်ရွက်ပေးခြင်းကြောင့် လုပ်ငန်းရှင်များ၏ ယုံကြည်အားကိုးမှု၊ Customer များမှ မြန်မာနိုင်ငံသားများဘဏ်လီမိတက်ကို လက်ခံဆောင်ရွက်လိုမှုများကြောင့် ဆုံးရှုံးမှုမရှိပဲ ဆောင်ရွက်နိုင်ခဲ့ပါ သည်။ လာမည့်နှစ်တွင်လည်း နိုင်ငံအတွင်းရှိ လူတန်းစားအသီးသီး၏ လူနေမှုဘဝမြင့်မားစေရန် ရည်စူး၍ အိမ်သုံး၊ လုပ်ငန်းသုံး၊ လျှပ်စစ်ပစ္စည်း အမျိုးမျိုးကို အရစ်ကျစနစ်ဖြင့် တိုးချဲ့ရောင်းချသွားမည် ဖြစ်ပါသည်။

ကန့်သတ်

၁၆

(ကျပ်သန်း)

ဘဏ္ဍာနှစ်	ဦးရေ	ဝင်ငွေ			
		(Rental Fees)	Commission	Service Charges	စုစုပေါင်း
၂၀၁၅-၂၀၁၆	၇၇၀၆	၂၃၉၄. ၁၄	၈၉၅. ၂၅	၂၄. ၂၇	၃၃၁၃. ၆၆
၂၀၁၆-၂၀၁၇	၉၆၀၂	၄၅၄၈. ၂၁	၁၇၅၂. ၅၄	၂၉. ၇၆	၆၃၃၀. ၅၁

SMEs Two Step Loan

၃၀။ ဂျပန်နိုင်ငံမှ ODA ချေးငွေရယူ၍ Two Step Loan အစီအစဉ်ဖြင့် အသေးစားအလတ်စား စက်မှုလုပ်ငန်းများ (SMEs) များဖွံ့ဖြိုးတိုးတက်ရေးအတွက် ငွေရေးကြေးရေးဆိုင်ရာ ပါဝင်ဆောင်ရွက်မည့် အဖွဲ့အစည်း (Participant Financial Institution) အဖြစ် ရွေးချယ်ခံရသည့်အတွက် မြန်မာနိုင်ငံသားများဘဏ်မှ ရန်ကုန်တိုင်း၊ မန္တလေးတိုင်း၊ ပဲခူးတိုင်း၊ ဧရာဝတီတိုင်း၊ ရှမ်းပြည်နယ်တို့မှ ထုတ်လုပ်မှု လုပ်ငန်းရှင် (Manufacturing) (၁၄)ဦး၊ ဝန်ဆောင်မှုလုပ်ငန်းရှင် (Services) (၄)ဦး၊ လက်ကား ရောင်းဝယ်ရေးလုပ်ငန်းရှင် (Wholesale) (၁)ဦး၊ စုစုပေါင်း (၁၉)ဦးအား (၆. ၃၇၅)ဘီလျှံကို ၂၀၁၆ ခုနှစ်၊ စက်တင်ဘာလ မှ ဒီဇင်ဘာလအတွင်း ထုတ်ချေးပေးခဲ့ပြီးဖြစ်ပါသည်။

၃၁။ ယခုလည်း Two-Step Loan ချေးငွေကို JICA မှထပ်မံရရှိမည်ဖြစ်သည့်အတွက် ရခိုင်ပြည်နယ်၊ တနင်္သာရီတိုင်း၊ ရန်ကုန်တိုင်း၊ မန္တလေးတိုင်း တို့မှ တန်ဖိုးမြင့်ထုတ်ကုန် (value added goods) လုပ်ငန်းရှင်များအပါအဝင် လုပ်ငန်းရှင်ငယ်လေးများပါမကျန် ထုတ်ချေးပေးနိုင်ရန် စီစဉ်ဆောင်ရွက် လျှက်ရှိပါသည်။

ချေးငွေလုပ်ငန်းအမျိုးအစား


(ကျပ်သန်း)

ဘဏ္ဍာနှစ်	ချေးငွေ	စာရင်းပို့ ထုတ်ချေးငွေ	အငွားဝယ်စနစ် လုပ်ငန်း	Trade Guarantee	Two Step Loan
၂၀၁၆-၂၀၁၇	၁၀၄၀၆၁	၂၉၈၄	၄၄၈၉၂	၁၅၂၇	၆၃၇၄

ကန့်သတ်

၁၇

ချေးငွေလုပ်ငန်းအမျိုးအစား




ကဏ္ဍအလိုက်ချေးငွေစာရင်း

(ကျပ်သန်း)

ဘဏ္ဍာနှစ်	စက်မှု/လက်မှုကဏ္ဍ	သယ်ယူပို့ဆောင်ရေးကဏ္ဍ	ကုန်သွယ်မှုကဏ္ဍ	ဝန်ဆောင်မှုကဏ္ဍ	ဆောက်လုပ်ရေးကဏ္ဍ	စိုက်ပျိုးရေးနှင့်မွေးမြူရေးကဏ္ဍ	အထွေထွေကဏ္ဍ
၂၀၁၆-၂၀၁၇	၃၁၁၀၃	၁၈၃၁	၄၀၄၄၉	၂၈၆၁၅	၁၀၄၈၇	၄၅၃၁၃	၂၀၃၈

ကဏ္ဍအလိုက်ချေးငွေ



ကန့်သတ်

ကန့်သတ်

လူ့စွမ်းအားအရင်းအမြစ် ဖွံ့ဖြိုးမှုဆောင်ရွက်ခြင်း

၃၂။ ဝန်ထမ်းများအား လုပ်ငန်းခွင် လက်တွေ့နှင့် စာတွေ့သင်တန်းများ၊ ဘဏ်များအသင်းက ဖွင့်လှစ်သော သင်တန်းများ၊ International Banking အတွေ့အကြုံရရှိစေရန် နိုင်ငံခြားဘဏ်များမှ လာရောက် ဖွင့်လှစ်သော သင်တန်းများ၊ ပြည်တွင်း၌ နိုင်ငံခြားဘဏ်များမှ ဖွင့်လှစ်သော သင်တန်းများနှင့် Seminars များ တက်ရောက်စေခဲ့ပါသည်။ ယင်းအပြင် Master, Visa Card ကဲ့သို့ နိုင်ငံခြားကဒ် လုပ်ငန်းအတွက် သင်တန်းများကိုလည်း ထိုင်းနိုင်ငံသို့ စေလွှတ်၍လည်း သင်တန်း တက်ရောက်စေခဲ့ပါသည်။ ယခုနှစ်တွင် Diplomer in Banking (DB) တွင် ဝန်ထမ်း (၄)ဦးနှင့် Master of Banking အရာထမ်း (၂)ဦး တက်ရောက်သင်ကြားစေလျက် ရှိပါသည်။

Yangon Stock Exchange တွင် Share ရောင်းဝယ်မှု အခြေအနေ

၃၃။ မြန်မာနိုင်ငံသားများဘဏ်လီမိတက်သည် ၂၆. ၈. ၂၀၁၆ ရက်နေ့မှစ၍ YSX တွင် Listed ကုမ္ပဏီ တစ်ခုအဖြစ် ဘဏ်၏ အစုရှယ်ယာများ စာရင်းတင် ရောင်းချခွင့်ရရှိခဲ့သော ပထမဆုံးသော ဘဏ်ဖြစ်ပါသည်။ ဈေးကွက်စတင်ဖွင့်လှစ်ချိန် အစုရှယ်ယာအရောင်းအဝယ်စတင် ဆောင်ရွက်ခဲ့ရာဖွင့်လှစ် သည့်ဈေးအား တစ်စုလျှင် ကျပ် (၆၈၀၀) သတ်မှတ်ခဲ့ပြီး ယင်းနေ့တွင် အရောင်းအဝယ်ဖြစ်သည့် ဈေးနှုန်းမှာ ကျပ် (၇၈၀၀) ဖြစ်ခဲ့ပါသည်။ အရောင်းအဝယ်မဟဏအားဖြင့် (၂၆-၈-၂၀၁၆) ရက်နေ့မှ (၃၁- ၃-၂၀၁၇)ရက်နေ့အထိ စုစုပေါင်းရှယ်ယာအစုရေ (၁၅၀၈၂၁) စုအတွက် တန်ဖိုး ကျပ် (၁၄၁၉. ၃၂၃)သန်း ဘိုး အရောင်းအဝယ်ဆောင်ရွက်ခဲ့ပြီး ဖြစ်ပါသည်။ လက်ရှိအရောင်းအဝယ် ဖြစ်နေသောဈေးမှာ ရှယ်ယာ တစ်စုလျှင် ကျပ် (၉၀၀၀) ဝန်းကျင်ခန့် ဖြစ်ပါသည်။

ငွေကြေးခိုင်မာမှုအခြေအနေ

၃၄။ မြန်မာနိုင်ငံသားများဘဏ်၏ တစ်ဖက်ဖော်ပြပါ ငွေကြေးအချိုးများသည် ဘဏ်၏ ငွေကြေး အခြေအနေ ခိုင်မာမှုရှိကြောင်း ပြသလျက် ရှိပါသည် -

	ဗဟိုဘဏ် သတ်မှတ်နှုန်း	၃၁-၃-၂၀၁၆	၃၁-၃-၂၀၁၇
(က) မတည်ငွေရင်းလုံလောက်မှုအချိုး (Capital Adequacy Measurement)	၁၀%	၇၃. ၅၁%	၇၀. ၀၁%
(ခ) ငွေကြေးလွယ်ကူမှုအချိုး (Liquidity Ratio)	၂၀%	၄၃. ၂၉%	၂၉. ၉၀%
(ဂ) သီးသန့်ငွေလိုအပ်ချက် (Reserve Requirement)	၅%	ပြည့်မှီရန်-(၆၀၀၇)သန်း ထားရှိငွေ-(၇၉၄၉)သန်း	ပြည့်မှီရန်-(၇၃၉၄)သန်း ထားရှိငွေ-(၇၉၂၆)သန်း
(ဃ) Non-Performing Loan Ratio	-	၂. ၀၆%	၂. ၈၉ %

၃၅။ ဘဏ်၏ ROA, ROE, Operation Ratio နှင့် Earning Per Share များမှာ တစ်ဖက်ပါအတိုင်း ဖြစ်ပါသည် -


ကန့်သတ်

ကန့်သတ်

၁၉

	၂၀၁၂-၂၀၁၃	၂၀၁၃-၂၀၁၄	၂၀၁၄-၂၀၁၅	၂၀၁၅-၂၀၁၆	၂၀၁၆-၂၀၁၇
(က) ပိုင်ဆိုင်မှုများအပေါ် အကျိုးအမြတ် (Return On Average Assets-ROA)	၂.၂၃%	၂.၄၃%	၂.၄၈%	၂.၄၂%	၂.၃၉%
(ခ) အရင်းအနှီးပေါ် အကျိုးအမြတ် (Return On Average Equity-ROE)	၈.၉၀%	၁၁.၅၈%	၈.၅၃%	၈.၆၇%	၈.၈၁%
(ဂ) ဝင်ငွေနှင့်အသုံးစရိတ်အချိုး (Cost Income Ratio)	၃၆.၆၈%	၄၂.၄၀%	၃၈.၀၆%	၄၅.၁၃%	၅၁.၄၀%
(ဃ) အစုရှယ်ယာတစ်စုအပေါ် အမြတ်ငွေ ရှာနိုင်မှု (ကျပ်) (Earning Per share) (ကျပ် ၅၀၀၀/- တန် ရှယ်ယာ)	၆၇၂	၉၁၇	၆၈၈	၇၁၁	၇၅၂

ROA & ROE



အစုရှယ်ယာရှင်များ၏ ပိုင်ဆိုင်မှု

၃၆။ အစုရှယ်ယာရှင်များ၏ ပိုင်ဆိုင်မှု (Shareholders' Equity) မှာ အောက်ပါအတိုင်း တိုးတက် လာပါသည်- -

(ကျပ်သန်းပေါင်း)

စဉ် အကြောင်းအရာ	၃၁-၃-၉၃	၃၁-၃-၉၇	၃၁-၃-၀၁	၃၁-၃-၀၅	၃၁-၃-၀၉	၃၁-၃-၁၃	၃၁-၃-၁၇
(က) ထည့်ဝင်ပြီးမတည်ငွေရင်း	၆၀.၅၉	၁၁၀.၀၀	၁၁၀.၀၀	၂၂၀.၀၀	၉၀၀.၀၀	၁၇၈၆၀.၅၉	၅၂၀၀၄.၉၃
(ခ) ဥပဒေပြဋ္ဌာန်းသီးသန့်ရန်ပုံငွေ	၀.၄၆	၃၂.၉၈	၁၀၇.၆၄	၁၆၈.၀၀	၃၇၇.၂၀	၁၄၁၅.၂၄	၅၇၈၈.၆၆
(ဂ) ချေးငွေအတွက် ရန်ပုံငွေ	၀	၁၃.၄၀	၇၅.၀၀	၁၀၃.၅၀	၁၄၀.၀၀	၈၈၄.၁၇	၃၃၁၆.၇၆
(ဃ) အရေးပေါ် ရန်ပုံငွေ	၀	၀	၀	၂၁.၀၀	၅၀.၀၀	၂.၀၀	၁၂.၀၀
(င) ရှယ်ယာအပိုကြေး	၀	၀	၀	၁၁.၀၀	၇၉.၀၀	၇၉.၀၅	၅၁၁၉.၇၃


ကန့်သတ်

ကန့်သတ်

၂၀

(စ) မခွဲဝေသောအမြတ်	၁. ၃၀၆	၁၁. ၉	၄၁. ၀၉	၄၇. ၄၉	၉၆. ၆၃	၄၇. ၀၅	၃၃၂. ၃၁
စုစုပေါင်း	၆၂. ၃၆	၁၆၈. ၃၂	၃၃၃. ၇၃	၅၇၀. ၉၉	၁၆၄၂. ၈၃	၂၀၃၈၉. ၅၃	၆၆၅၇၄. ၃၉

အစုရှယ်ယာရှင်များ၏ ပိုင်ဆိုင်မှု (Shareholder's Equity)



ဘဏ်စာရင်းစစ်ဆေးခြင်းနှင့် လုပ်ငန်းများစစ်ဆေးခြင်း

၃၇။ ဤဘဏ်၏ ၂၀၁၆-၂၀၁၇ ဘဏ္ဍာနှစ်စာရင်းနှင့် လုပ်ငန်းများကို မြန်မာနိုင်ငံတော် ဗဟိုဘဏ်မှ အချိန်နှင့်တပြေးညီ စစ်ဆေးကြီးကြပ်လျက်ရှိပြီး စာရင်းစစ် ဦးလှထွန်းနှင့်အဖွဲ့လီမိတက်မှ လည်း ၂၀၁၆ - ၂၀၁၇ စာရင်းကို စစ်ဆေးပြီး ဖြစ်ပါသည်။ ၂၀၁၆ - ၂၀၁၇ ဘဏ္ဍာရေးနှစ်အတွက် စာရင်းစစ်အစီရင်ခံစာနှင့် နှစ်ချုပ်စာရင်း ရှင်းတမ်းအား ပူးတွဲတင်ပြထားပါသည်။

၃၈။ ထို့အပြင် မြန်မာနိုင်ငံတော် ငွေရေးကြေးရေးအဖွဲ့အစည်းများ ဥပဒေပုဒ်မ (၄၉)အရ အစုရှယ်ယာရှင်များမှ ခန့်အပ်သည့် အဖွဲ့ဝင် (၃)ဦးပါဝင်သော စာရင်းစစ်ကော်မတီသည် ၂၀၁၆ - ၂၀၁၇ ဘဏ္ဍာရေးနှစ်အတွင်း လုပ်ငန်းစိစစ်မှု အစည်းအဝေး (၁၀)ကြိမ် ပြုလုပ်ခဲ့ပြီး၊ ဘဏ်၏ အပ်ငွေ အခြေအနေ၊ ချေးငွေလုပ်ငန်း၊ စာရင်းလုပ်ငန်း၊ စီမံခန့်ခွဲရေးလုပ်ငန်းများ၊ လုပ်ထုံးလုပ်နည်း

ကန့်သတ်

ကန့်သတ်

၂၁

များနှင့်စပ်လျဉ်း၍လည်းကောင်း၊ ဘဏ်၏ လစဉ်ဝင်ငွေနှင့် အသုံးစရိတ်၊ သုံးလပတ် စာရင်းပိတ် လုပ်ငန်း၊ နှစ်ချုပ်စာရင်းပိတ် လုပ်ငန်းများနှင့် စပ်လျဉ်း၍လည်းကောင်း စိစစ်ပါသည်။ ငွေကြေးဌာန အတွင်းရှိ ငွေသား လက်ကျန်များ ကို စစ်ဆေးခြင်း၊ ချေးငွေအတွက် ပေးအပ်ထားသည့် အာမခံစာချုပ် စာတမ်းများ စစ်ဆေးခြင်း ပြုလုပ်ခဲ့ပါသည်။ ၎င်းအပြင် အပ်ငွေ၊ ချေးငွေကိစ္စများနှင့် စပ်လျဉ်း၍ လည်းကောင်း၊ အခြားငွေရေးကြေးရေးကိစ္စများနှင့် စပ်လျဉ်း၍ လည်းကောင်း အကြံဉာဏ်များပေး၍ ပံ့ပိုးပေးခဲ့ပါသည်။

၃၉။ ဘဏ်တွင်းစာရင်းစစ် (Internal Audit)ကို မြန်မာနိုင်ငံတော်ဗဟိုဘဏ်၏ ညွှန်ကြား ချက်အရ စာရင်းစစ်ကော်မတီမှ တိုက်ရိုက်ကြီးကြပ်မှုဖြင့် ဘဏ်၏ နေ့စဉ်စာရင်းလုပ်ငန်းများ၊ ချေးငွေ လုပ်ငန်းများ၊ စီမံရေးရာလုပ်ငန်းများကို စဉ်ဆက်မပြတ် (Continuous Audit) စစ်ဆေးလျက်ရှိပြီး လချုပ်စစ်ဆေးခြင်း၊ ဘဏ္ဍာတိုက်ခန်းရှိ ငွေသားလက်ကျန်ကို အခါအားလျော်စွာနှင့် လစဉ်ရှောင်တခင် စစ်ဆေးခြင်း၊ နေ့စဉ် ငွေသားလက်ကျန်ကို ကြီးကြပ်စစ်ဆေးခြင်းနှင့် ဘဏ်ခွဲများအား စစ်ဆေးခြင်း တို့ကို ပြုလုပ်ခဲ့ပါသည်။

အကျိုးအမြတ် ခွဲဝေလျာထားခြင်း

၄၀။ ၂၀၁၅-၂၀၁၆ ဘဏ္ဍာရေးနှစ်တွင် အမြတ်ငွေကျပ် (၇၀၉၅. ၆၅)သန်းရရှိပြီး ဝင်ငွေခွန်ကျပ် (၁၇၈၈. ၃၆)သန်းကို ကြိုတင်ပေးသွင်းခဲ့ပါသည်။ ၂၀၁၆-၂၀၁၇ ဘဏ္ဍာရေးနှစ်တွင် အမြတ်ငွေကျပ် (၇၈၁၇. ၆၄)သန်းရရှိပြီး၊ ဝင်ငွေခွန်ကျပ် (၁၉၈၄. ၅၄)သန်းကို ကြိုတင်ပေးသွင်းခဲ့ပါသည်။ ကျန်အသားတင် အမြတ်ပေါ်တွင် မြန်မာနိုင်ငံတော် ငွေရေးကြေးရေး အဖွဲ့အစည်းများ ဥပဒေအရ ၂၅% နှင့် ညီမျှသောကျပ် (၁၄၆၅. ၈၀၇)သန်းကို သီးသန့်ရန်ပုံငွေ စာရင်းများသို့လည်းကောင်း၊ ကျပ်(၁၀၁၁. ၂၄၂) သန်းကို ချေးငွေ အတွက် ရန်ပုံငွေစာရင်းသို့ လည်းကောင်း၊ မမျှော်မှန်းနိုင်သော ကိစ္စရပ်များအတွက် သီးသန့်ရန်ပုံငွေ ကျပ် (၂)သန်း လျာထားခဲ့ပြီး၊ ကျပ် (၂၃၃. ၇၅၅)သန်းကို မခွဲဝေသေးသော အမြတ်အဖြစ် ထားရှိထား ပါသည်။ ကျန်ကျပ် (၃၁၂၀. ၂၉၆)သန်းကို အမြတ်ဝေစု ခွဲဝေပေးမည်ဖြစ်ပါသည်။

၂၀၁၆ - ၂၀၁၇ ဘဏ္ဍာနှစ်အတွင်း ဖြစ်ပေါ်မှုများ

၄၁။ မြန်မာနိုင်ငံသားများဘဏ်လီမိတက်သည် Yangon Stock Exchange Centre (YSX)တွင် ဘဏ်များအနေဖြင့် ပထမဆုံးအဖြစ်လည်းကောင်း၊ အများပိုင် ကုမ္ပဏီများအနေဖြင့် တတိယအကြိမ်မြောက် ကုမ္ပဏီအဖြစ် လည်းကောင်း စာရင်းဝင်ခဲ့ပါသည်။ စာရင်းဝင် ကုမ္ပဏီဖြစ်သည်နှင့်အညီ မိမိတို့၏ အစုရှယ်ယာရှင်များ အနေဖြင့် အမြတ်ဝေစု (Income Gain) အပြင်၊ Capital Gain အနေဖြင့် အစုရှယ်ယာ ရောင်းချခြင်းဖြင့် အမြတ်ငွေများ ကိုပါရရှိနေပြီဖြစ်ပါသည်။ Capital Gain ပိုမိုရရှိနိုင်ရေး အတွက် အမြတ်ဝေစုကို ဦးစားပေး ခွဲဝေနေသော စနစ်မှ အမြတ်ဝေစုကို ဦးစားပေး ခွဲဝေခြင်းမပြုဘဲ၊ ဘဏ်ကို

ကန့်သတ်

ပိုမိုဖွံ့ဖြိုးတိုးတက်အောင် အမြတ်ငွေများ ပြန်လည်ရင်းနှီး၍ အစုရှယ်ယာတန်ဖိုး ပိုမိုတိုးတက်မြှင့်တင်သော စနစ်သို့ အဆင့်ဆင့်ပြောင်းလဲ ဆောင်ရွက်လျက်ရှိပါသည်။

၄၂။ မိမိတို့ဘဏ်အား အခြားဘဏ်များနှင့် ယှဉ်ပြိုင်လုပ်ဆောင်နိုင်ရန်အတွက် လည်းကောင်း၊ နိုင်ငံတကာ ဘဏ်များနှင့် ယှဉ်ပြိုင်လုပ်ဆောင်နိုင်ရန်အတွက် လည်းကောင်း၊ နိုင်ငံတကာဘဏ်များနှင့် ဆက်ဆံရာတွင် ပိုမိုလက်ခံအဆင်ပြေစေရန်အတွက် လည်းကောင်း ရည်ရွယ်၍ လူ့စွမ်းအားအရင်းအမြစ် (HR) ကဏ္ဍနှင့် IT ကဲ့သို့သော အဆင့်မြင့် နည်းပညာကဏ္ဍများတွင် လိုအပ်နေသည့် နိုင်ငံခြားသား အကြံပေးများ၊ ပြည်တွင်း ကျွမ်းကျင်ပညာရှင်များကို ၂၀၁၆-၂၀၁၇ ဘဏ္ဍာနှစ်မှစတင်၍ ဌာနရမ်းခန့်အပ်ဆောင်ရွက်လျက် ရှိပါသည်။ ယွင်ဘဏ္ဍာနှစ်များတွင် ဘဏ်ကိုအဆင့်မြှင့်တင်လိုသူ ရှယ်ယာရှင်ကြီးများမှ ရှယ်ယာရှင် အငယ်များကို ဦးစားပေး အမြတ်ဝေစုခွဲဝေပေးပြီး ပိုငွေကိုသာ အမြတ်ဝေစုရယူခဲ့သော်လည်း မြန်မာနိုင်ငံသားများဘဏ်အနေဖြင့် ရန်ကုန်စတော့အိတ်စ်ချိန်းတွင် Listed Company တစ်ခုဖြစ်လာ၍ အစုရှယ်ယာများသည် ဈေးကွက်တွင် ဝင်ရောက်ရောင်းဝယ်နိုင်ရန် ဈေးကွက်ဝင် ရှယ်ယာများအဖြစ် ပြောင်းလဲသွားသည့် အတွက် ယွင်နှစ်များကဲ့သို့ အမြတ်ဝေစုကို အချိုး(၂)မျိုးဖြင့် ခွဲဝေမှု မပြုဘဲ တပြေးညီ အချိုးတစ်မျိုးတည်းသာ ခွဲဝေပေးခြင်း၊ မြန်မာနိုင်ငံသားများဘဏ်ကို နိုင်ငံတကာဘဏ်များနှင့် ယှဉ်ပြိုင် ဆောင်ရွက်နိုင်ရန် နိုင်ငံခြားမှ ဘဏ်လုပ်ငန်း ကျွမ်းကျင်ပညာရှင်များ ဌာနရမ်း၍ ဘဏ်ဖွဲ့စည်းတည်ဆောက် ပုံများ ပြောင်းလဲခြင်းတို့အတွက် အသုံးစရိတ်များ ပိုမိုသုံးစွဲခြင်းစသည်တို့ကြောင့် အမြတ်ခွဲဝေပေးမှုမှာ ယခင်နှစ်များထက် လျော့နည်းရခြင်းဖြစ်ပါသည်။

ရှေ့လုပ်ငန်းစဉ်များ

၄၃။ မြန်မာနိုင်ငံသားများဘဏ်လီမိတက် အနေဖြင့် ၂၀၁၇-၂၀၁၈ ဘဏ္ဍာရေးနှစ်အတွင်း အောက် ဖော်ပြပါလုပ်ငန်းများ ဆောင်ရွက်သွားရန် ရည်ရွယ်ပါသည် -

- (က) မြန်မာနိုင်ငံရှိဘဏ်များအနက် ပထမဆုံး အများပိုင်ကုမ္ပဏီ Listed Bank ဖြစ်သည်နှင့်အညီ Customers များ၏ လိုအပ်ချက်များကို ဖြည့်ဆည်းခြင်း၊ ဘဏ်ဝန်ထမ်းများနှင့် သက်ဆိုင်ရာ ပုဂ္ဂိုလ်များ၏ အကျိုးစီးပွားကို ရှေးရှု၍ ဘဏ်လုပ်ငန်းဝန်ဆောင်မှုများကို တိုးချဲ့မြှင့်တင်ခြင်းဖြင့် မြန်မာနိုင်ငံ၏ ငွေရေးကြေးရေးဆိုင်ရာ ကဏ္ဍတွင် ပါဝင်ကူညီလုပ်ဆောင်လျက်ရှိပါသည်။ ထိုကဲ့သို့ ဆောင်ရွက်ရာတွင် ဒါရိုက်တာများနှင့် စီမံအုပ်ချုပ်မှုအဖွဲ့တို့ ပူးပေါင်း၍ မြန်မာနိုင်ငံသားများဘဏ်၏ အနာဂတ် စီမံချက်များနှင့် (၃)နှစ်စာ ရှေ့လုပ်ငန်းစဉ် အသေးစိတ်ကို ရေးဆွဲပြုစုချမှတ်ထားပြီးဖြစ်၍ အကောင်အထည်ဖော် ဆောင်ရွက်ရန်။
- (ခ) မြန်မာနိုင်ငံသားများဘဏ်အနေဖြင့် ရေရှည်တွင် စဉ်ဆက်မပြတ်ခိုင်မာ တိုးတက် အောင်မြင်မှု ရရှိစေရန် အဓိကလုပ်ငန်းစဉ်များ ဖြစ်သော လူသားအရင်းအမြစ်

ကန့်သတ်

ဖွံ့ဖြိုးတိုးတက်ရေး၊ ဘဏ်လုပ်ငန်းစဉ်များ မြန်ဆန်ရေး၊ ဆုံးရှုံးနိုင်ချေ စီမံခန့်ခွဲမှု လုပ်ငန်းစဉ်များ ရေးဆွဲဖော်ဆောင်ရေးနှင့် လုပ်ငန်းများ စနစ်တကျ ဆောင်ရွက် နိုင်ရန် IT နည်းပညာစနစ်များ ထူထောင်ခြင်းတို့ကို ဦးစားပေး ဆောင်ရွက်သွားမည် ဖြစ်ပါသည်။ အဆိုပါ လုပ်ငန်းစဉ်များနှင့်အညီ လုပ်ဆောင်နေဆဲ လုပ်ငန်းများမှာ Core Banking တည်ဆောက်ခြင်း၊ Primary နှင့် Recovery Data Center များတည်ဆောက်ခြင်း၊ ပြည်တွင်းပြည်ပ အသိပညာရှင်၊ အတက်ပညာရှင်များ ဘဏ်တွင်ခန့်ထားခြင်း၊ ဝန်ထမ်းများ၏ စွမ်းဆောင်ရည် မြှင့်တင်ခြင်း၊ Process Reengineering လုပ်ငန်းစဉ်များ၊ ဘဏ်အမှတ်တံဆိပ် ပြန်လည်တည်ဆောက်ခြင်း နှင့် Marketing လုပ်ငန်းများ၊ လုပ်ခလစာနှင့် ခံစားခွင့်များကို ပြန်လည်ရေးဆွဲခြင်း ဆိုင်ရာ ကိစ္စရပ်များကို ဆောင်ရွက်လုပ်ဆောင်သွားရန်။

- (ဂ) ဘဏ်စနစ်နှင့် အလှမ်းဝေးသော ကျေးလက်နေပြည်သူများ ဘဏ်လုပ်ငန်းပိုင်း ဆိုင်ရာ ကိစ္စရပ်များနှင့် ငွေပေးချေမှုလုပ်ငန်းများကို အဆင်ပြေချောမွေ့စွာ အသုံးပြုရန် အတွက် ICT နည်းပညာ အသုံးပြု၍ မိုဘိုင်းဖုန်းဖြင့် ငွေပေးချေမှု လုပ်ငန်းဖြစ်သော Digital Banking စနစ်ကို အကောင်အထည်ဖော် ဆောင်ရွက်ရန်။
- (ဃ) ၂၀၁၈-၂၀၁၉ ဘဏ္ဍာရေးနှစ်အထိ ဘဏ်ခွဲပေါင်း (၅၀) ဖွင့်လှစ်၍ ဘဏ်၏ ကွန်ယက်ကို တိုးချဲ့ တည်ဆောက်ရန်။
- (င) ဘဏ်လုပ်ငန်းနှင့် ဝန်ဆောင်မှုများကို အများပြည်သူများအကြား ကျယ်ကျယ်ပြန့်ပြန့် သိရှိအသုံးပြုနိုင်ရန် Consumer Banking လုပ်ငန်းများ ဖော်ထုတ်ဆောင်ရွက်ရန်။
- (စ) ဘဏ်လုပ်ငန်းများ ပိုမိုကျယ်ပြန့်စွာ ဆောင်ရွက်နိုင်ရန် အပ်ငွေပမာဏ တိုးပွားအောင် ဆောင်ရွက်ရန်။
- (ဆ) ခိုင်မာမှန်ကန်မှုရှိသော ချေးငွေများ ထုတ်ချေးနိုင်ရန် ဆုံးရှုံးနိုင်ချေ အကဲဖြတ်စနစ်နှင့် စီမံခန့်ခွဲမှုဆိုင်ရာ နည်းစနစ်များ စနစ်တကျ ရေးဆွဲထားရှိပြီး လိုက်နာဆောင်ရွက် ရန်။
- (ဇ) နိုင်ငံတော်၏ စီးပွားရေးဖွံ့ဖြိုးတိုးတက်မှုကို တဖက်တလမ်းမှ အထောက်အကူ ပြုစေရန်အတွက် တိုင်းရင်းသား စီးပွားရေးလုပ်ငန်းရှင်များအား ဘဏ္ဍာရေး အထောက်အကူပြုသည့် အနေဖြင့် စက်မှု/စိုက်ပျိုးရေးလုပ်ငန်း၊ ကုန်သွယ်မှုလုပ်ငန်း လုပ်ငန်း၊ သယ်ယူပို့ဆောင်ရေးလုပ်ငန်း၊ ဆောက်လုပ်ရေးလုပ်ငန်း၊ မွေးမြူရေး လုပ်ငန်းနှင့် အထွေထွေစသည့် ကဏ္ဍကြီး (၇)ရပ်တွင် နှစ်တိုချေးငွေများကို နှစ်စဉ်တိုးချဲ့ ဆောင်ရွက်ရန်။

ကန့်သတ်

ကန့်သတ်

- (ဈ) JICA ၏ ပံ့ပိုးမှုဖြစ်သော Two Steps Loan အစီအစဉ်ဖြင့် SME လုပ်ငန်းရှင်များသို့ ချေးငွေများ ထုတ်ချေး၍ စွန့်ဦးတီထွင်လုပ်ငန်းငယ်များ တိုးတက်ဖွံ့ဖြိုးရေး ကဏ္ဍတွင် ပါဝင်ဆောင်ရွက်ရန်။
- (ည) လယ်ယာသုံးပစ္စည်းနှင့် အခြားသော လူသုံးကုန်ပစ္စည်းများအား အငှားဝယ်စနစ်ဖြင့် ရောင်းချပေးရေး လုပ်ငန်းများကို ပိုမိုတိုးချဲ့ဆောင်ရွက်သွားရန်။
- (ဋ) စီးပွားရေးလုပ်ငန်းများ၏ လိုအပ်ချက်နှင့် ကိုက်ညီသော ဘဏ်ဝန်ဆောင်မှုများ ရေးဆွဲဖော်ထုတ် Corporate Banking ပါ စနစ်ကို ပိုမိုတိုးချဲ့ထွင် ဆောင်ရွက်ရန်။
- (ဌ) စီးပွားရေးနှင့် ကူးသန်းရောင်းဝယ်ရေး ဝန်ကြီးဌာနနှင့် ဆောင်ရွက်နေသော E-Payment စနစ်အပြင် Fully Online Licensing System ဖြင့်ပို့ကုန်/သွင်းကုန် လုပ်ငန်းများအတွက် ပိုမိုလွယ်ကူ လျင်မြန်စွာ ဆောင်ရွက်ပေးရန်။
- (ဍ) ပြည်ပ ပို့ကုန်/သွင်းကုန် လုပ်ငန်းများအတွက် LC/TT လုပ်ငန်းများ၊ Bank Guarantee လုပ်ငန်းများ၊ Foreign Exchange လုပ်ငန်းများကို တိုးချဲ့ဆောင်ရွက်ခြင်း ဖြင့် မြန်မာနိုင်ငံသားများဘဏ်၏ Trade Financing လုပ်ငန်းများ ပိုမိုတိုးတက် ဖွံ့ဖြိုးလာစေရန်။
- (ဎ) International Money Transfer Agency နှင့်ပူးပေါင်း၍ နိုင်ငံခြားရောက် အလုပ်သမားများအတွက် ငွေပြန်လည် ပေးပို့နိုင်ရေး အစရှိသော International Banking လုပ်ငန်းများကို ပိုမိုကျယ်ကျယ်ပြန့်ပြန့် ဆောင်ရွက်ရန်။
- (ဏ) ဆောင်ရွက်လျက်ရှိသည့် Visa Card, Master Card Acquiring လုပ်ငန်းနှင့် Citizen Card Issuing လုပ်ငန်းများကို ပိုမိုကောင်းမွန်သော ဝန်ဆောင်မှုများဖြင့် ဆောင်ရွက်လုပ်ကိုင်နိုင်ရန် ပြန်လည်သုံးသပ်မှုပြုလုပ်ရန်။
- (တ) ဘဏ်၏ Customers များနှင့် Clients များ၏ လိုအပ်ချက်များကို ဖြည့်ဆည်းပေးရန် အတွက် အခြားသော ငွေကြေးအဖွဲ့အစည်းများ၊ နိုင်ငံခြားဘဏ်များနှင့် အကျိုးတူ လုပ်ငန်းများ ပူးပေါင်းဆောင်ရွက်ရန်။
- (ထ) Customers များ၏ လိုအပ်ချက်နှင့် ကိုက်ညီသော ဘဏ်လုပ်ငန်းဆိုင်ရာ ဝန်ဆောင်မှုများ (ဥပမာအားဖြင့် ပုဂ္ဂလိက ကုမ္ပဏီ ဝန်ထမ်းလစာပေးချေမှု ကဲ့သို့သော ဝန်ဆောင်မှုများ) အား တိုးချဲ့ဆောင်ရွက်သွားရန်။

ကန့်သတ်

ကန့်သတ်

နိဂုံး

၄၄။ လုပ်ငန်းကဏ္ဍအလိုက် သိသိသာသာ တိုးတက်အောင်မြင်ခဲ့ခြင်းမှာ သက်ဆိုင်ရာ ဝန်ကြီးဌာနများနှင့် မြန်မာနိုင်ငံတော် ဗဟိုဘဏ်၏ လမ်းညွှန်ချက်များနှင့်အညီ လုပ်ငန်းများ ဖွံ့ဖြိုးတိုးတက်အောင်ကြိုးစား ဆောင်ရွက်နိုင်ခြင်းများကြောင့် လည်းကောင်း၊ အစုရှယ်ယာရှင်များ၊ ဘဏ်နှင့် ဆက်သွယ်ဆောင်ရွက်ကြသည့် Customerများ၏ ယုံကြည်မှုနှင့် အားပေးမှုကြောင့် လည်းကောင်း၊ ပြည်တွင်းညီနောင်ဘဏ်များ၏ ကူညီပံ့ပိုးမှုနှင့် ဘဏ်ဝန်ထမ်းများ၏ တာဝန်သိသိ၊ သစ္စာရှိရှိ၊ စေတနာရှိရှိ တာဝန်ထမ်းဆောင်ခဲ့ခြင်းများကြောင့် လည်းကောင်း ဖြစ်ပါကြောင်း တင်ပြအပ်ပါသည်။

ဆက်လက် အကောင်အထည်ဖော်ဆောင်ရွက်မည့် ဘဏ်၏ ရှေ့လုပ်ငန်းစဉ်များအောင်မြင်စွာ ဆောင်ရွက်နိုင်ရန်အတွက် ဘဏ်၏သက်ဆိုင်ရာ ပုဂ္ဂိုလ်များအားလုံးမှ ပူးပေါင်းပါဝင်ဆောင်ရွက်ပေးကြပါရန် အထူးမေတ္တာရပ်ခံအပ်ပါသည်။ ပူးပေါင်းပါဝင်ဆောင်ရွက်မှုများအတွက်လည်း ဒါရိုက်တာအဖွဲ့မှ အထူးပင် ကျေးဇူးတင်ရှိအပ်ပါသည်။

မြန်မာနိုင်ငံသားများဘဏ်လီမိတက်

မြန်မာနိုင်ငံသားများဘက်လီမိတက်
ဘက်လုပ်ငန်းစီမံအုပ်ချုပ်မှုအဖွဲ့၏အစီရင်ခံစာ

မြန်မာနိုင်ငံသားများဘက်လီမိတက်၏ ၂၀၁၇ခုနှစ် မတ်လ (၃၁)ရက်နေ့ရှိ ဘဏ္ဍာရေး အခြေအနေနှင့် ထိုနေ့ကုန်ဆုံးသောနှစ်အတွက် ဘက်၏ဘဏ္ဍာရေးလုပ်ဆောင်မှုရလဒ်နှင့်ငွေသား စီးဆင်းမှုအခြေအနေများကို မှန်ကန်လုံလောက်စွာ ပြသထားသော ဘဏ္ဍာရေးရှင်းတမ်းများ ပြုစု ရေးဆွဲရန် ဘက်လုပ်ငန်းစီမံအုပ်ချုပ်မှုအဖွဲ့တွင် တာဝန်ရှိပါသည်။

ထိုသို့ဘဏ္ဍာရေးရှင်းတမ်းရေးဆွဲတင်ပြရာတွင် ဘက်လုပ်ငန်းစီမံအုပ်ချုပ်မှုအဖွဲ့အနေ ဖြင့် အောက်ပါအချက်များကို လိုက်နာကျင့်သုံးရန်လိုအပ်ပါသည်။




- လုပ်ငန်းနှင့်သင့်တော်သော စာရင်းမူဝါဒများကို ရွေးချယ်ကျင့်သုံးခြင်းနှင့် ၎င်းမူဝါဒ များကိုလည်း အပြောင်းအလဲမရှိ စဉ်ဆက်မပြတ်ဆောင်ရွက်သွားခြင်း၊
- အကျိုးအကြောင်းခိုင်လုံ၍ ရှေ့အနာဂတ်အလားအလာများကိုပါ ထည့်သွင်းစဉ်းစားထား သည့်ဆုံးဖြတ်ချက်များဖြင့် ဆောင်ရွက်ခြင်း၊

ဘက်လုပ်ငန်းစီမံအုပ်ချုပ်မှုအနေဖြင့် ဘက်၏တိကျမှန်ကန်သော ဘဏ္ဍာရေးအခြေအနေ ကို အချိန်မရွေးရှင်းလင်းတင်ပြနိုင်သည့် သင့်တော်သော စာရင်းမှတ်တမ်းများကို ထိန်းသိမ်းထားရှိ ရန်လည်း တာဝန်ရှိပါသည်။

ဘက်မှပိုင်ဆိုင်သော ငွေကြေးနှင့် ပုံသေပိုင်ပစ္စည်းများကို လေလွင့်ပျက်စီးပျောက်ဆုံး ခြင်း၊ အလွဲသုံးစားပြုလုပ်ခြင်းနှင့်အခြား မသမာမှုများပြုလုပ်ခြင်းတို့မှ ကာကွယ်ရန် စဉ်ဆက် မပြတ်စောင့်ကြည့်သော အစီအစဉ်များချမှတ်ဆောင်ရွက်ထားရန်လည်း တာဝန်ရှိပါသည်။

အောက်တွင်လက်မှတ်ရေးထိုးကြသော ကျွန်တော်တို့က “ဘက်သည်မိမိကြွေးမြီများကို စေ့ရောက်သည်အချိန်တွင် ပေးချေနိုင်စွမ်းရှိပြီး ရရန်ရှိစာရင်းများသည်လည်း ခိုင်မာ၍ ပြန်လည် တောင်းခံရရှိနိုင်သည်” ဟု ယုံကြည်ပါသည်။

ဘက်လုပ်ငန်းစီမံအုပ်ချုပ်မှုအဖွဲ့ကိုယ်စား

		
ဦးထွန်းလွင် ဒါရိုက်တာ	ဦးမြင့်စင်း အုပ်ချုပ်မှုဒါရိုက်တာ	ဦးအုန်းဆိုင် ဒါရိုက်တာ

ရန်ကုန်မြို့။
၂၀၁၇ခုနှစ် ဇွန်လ (၈) ရက်။